

IL-MENHIR TA' HAL KIRKOP U LIL HINN MINNU

Bejn tagħrif u simbolizmu

kitba ta' Tarcisio Zarb B.A. (Hons), M.A., Dip.Ar

TAGHRIF

M'hemmx dubju li l-menhir nistghu nghidu li huwa sinonimu ma' Hal Kirkop. Dan minkejja l-fatt li hawn Malta ghandna diversi tipi ta' dawn l-istrutturi.

Il-kelma menhir tintuza biex tirreferi ghal dak il-gebel wieqaf li jaf żmenijiet arkeoloġiċi.

Hafna huma tal-fehma li din il-kelma hija ta' orijini Franciża, sewwa sew mir-regjun ta' Bretagne fi Franza. Din hija kelma komposta minn men li tfisser 'gebla' u hir li tfisser 'twila'. Tajjeb nghidu li f'din in-naha ta' Franza nsibu hafna minn dawn l-istrutturi, ghalkemm ma jixbhux wisq lil dawk ta' Malta.

Il-menhir ta' Hal Kirkop huwa wiehed mill-aktar maghrufa f'pajjiżna. Jidher li dan il-monument inghata l-gharfien ufficjali fis-snin 1913-4, meta kien tniżżel fir-rapport annwali tad-Dipartiment tal-Mużewijiet ta' dak iż-żmien.

Ir-rapport jghid li dan il-menhir diġà kellu xi hsrat ghalix kien hemm min ipprova 'jirrangah'.

L-gholi ta' dan il-menhir kien ta' 3.20m, u ghal kwazi metru mieghu kien hemm hajt tas-sejjieh.

Ghal xi żmien kien hemm salib fuqu, li m'ghandniex xi nghidu tqieghed fuqu fi żmenijietna.

Dan is-salib madankollu wassal biex dan il-menhir isir maghruf bhala 'Is-Salib'.

Menhir iehor insibuh fi triqitna lejn Kalafrana f'ghalqa wara l-kappella ta' Sant'Anġlu. Dan il-menhir kien gholi madwar 3.35m.

L-aktar menhir maghruf f'Għawdex huwa dak li nsibu viċin l-iskola tal-Qala maghruf bhala l-Haġra l-

Wieqfa. Din il-gebla hija madwar 3.90 m. Sas-sena 1935 fuq din il-gebla kien hemm statwa ta' San Gużepp li kienet tnehhiet fuq ordni ta' l-awtoritajiet.

Hafna jahsbu li dan il-menhir huwa fdalijiet ta' xi tempji megalitiċi. Fil-fatt hafna minn dan il-gebel wieqaf xi minn daqqiet ikun meqjus deskritt bhala l-ahhar fdalijiet ta' dawn it-tempji.

Ta' min jghid li kull meta kien sar xi thaffir madwar dawn l-istrutturi prattikament qatt ma nstabu fdalijiet arkeoloġiċi.

Jista' jkun li dawn il-gebliet kienu jaghmlu parti minn xi ritwal funerarju, fejn setghu wkoll indifnu xi nies, iżda li minhabba li dawn kienu jkunu taht ftit hamrija, kollox jispiċċa malajr.

Jista' jkun ukoll li dawn setghu kienu jirappreżentaw xi alla. Tajjeb li wiehed jghid li kemm il-Feniċi kif ukoll il-Griegi kienu jaduraw gebel wieqaf. Dan it-tip ta' kult insibuh ukoll fil-Bibja.

SIMBOLIZMU

Dan it-tagħrif storiku huwa interessanti u jghidilna hafna dwar dan il-gebel arkeoloġiku u mitiku li mieghu u madwaru hemm awra ta' misticità u kwazi traxxendenza. L-element simboliku li jdawwar dawn l-istrutturi wieqfa jharsu lejn is-sema ghaldaqstant huwa qawwi. U ghal min jaghraf jieqaf ghal ftit biex jidhol fil-poeticità legġendarja, qadima, remota u li tmur lil hinn mill-istorja ghandu ghal dak il-waqt iċ-ċans li jinbaram mil-lirika.

Ghaldaqstant dan ta' hawn taht huwa attentat min-naha tieghi biex b'lingwaġġ li jiftiehem 'nintuwixxu' din ir-realtà



Il-menhir pre-istoriku li dwaru jittratta l-artiklu.



Fis-sena 1995 il-post fejn jinsab il-Menhir illum, gie żviluppata u msebbaħ mill-Kunsill Lokali Kirkop.

qadima u remota ta' struttura wieqfa li tagħtik sens u awra ta' viġilanza.

Dan jghodd b' mod speċjali għall-menhir ta' Hal Kirkop li jokkupa qagħda 'strategika' mhux biss geografikament f' termini ta' spazji fiżiċi, iżda forsi wkoll f' termini ta' spazji psikoloġiċi.

Jekk xejn dan il-menhir, b' mod speċjali għal min twieled f' dan l-imkien ta' Percopu 'jirradja' minnu ċertu sentimenti, qagħdiet ta' ruh, perċezzjonijiet, 'forma mentis' u sens ta' xi haġa li wiehed jaqsam mal-bqija tal-komunità li jagħmel parti minnha.

Għalhekk lil hinn mill-aspett fiżiku ta' din il-ġebbla wieqfa hemm wirt li jappartjeni għal kull min twieled jew għex f' dan ir-rah.

Dan is-sens jidher sewwa sew mill-interess u l-indukrar li jsir lil dan il-menhir, kif ukoll fis-sens ta' koeżjoni li dan is-simbolu 'ambigu' ta' lil din il-komunità li nafuha bhala koppin.

Il-Menhir għalhekk jinsab, forsi x' imkien hemm isfel fl-inkonxju kollettiv ta' l-istess 'indiġeni', li fit-tifsiliet ta' l-imġibiet tagħhom tal-hajja ta' kuljum, għandhom/għandna mnejn ma jindunawx, iżda minkejja dan in-nuqqas ta' konxjożità l-menhir jibqà hemm wieqaf mhux biss bhala struttura li taqà taht l-għajnejn fiżiċi tagħna, iżda u forsi wisq aktar fl-istruttura tal-qiegh ta' l-għajnejn intimi ta' ġo fina. Għax wara kolloxx dak li l-aktar jghodd mhuwiex wisq dak li naraw b' għajnejna u jibqà hemm, iżda dak li ninterjorizzaw u nagħmlu parti mill-psike tagħna.

Din ix-xewqa ta' interjorizzazzjoni ta' dan il-"mit" ta' menhir tidher aktar ċara għall-mod kif kulturi sussegwenti ppruvaw huma wkoll 'jenkulturizzaw'

lil din l-istess struttura biex b'hekk ihossuhom aktar li t'appartjeni għalihom/għalina, kif rajna sewwa sew mis-salib li tqiegħed fuq din l-istess struttura u l-istatwa ta' San Ġużepp li tqiegħdet fuq il-ġebbla l-wieqfa tal-Qala.

Dan kollu mela jurina li lil hinn minn kull aċċident storiku, il-menhir jgħidilna storja, storja li tirradja l-poeżija tal-miticità, tarremot, tad-deżolat, ta' l-antik, tal-misterjuż, tat-traxxendenti, tax-xewqa ta' l-għaqda tal-bniedem ma' dak li jittraxxendi l-fiżiku u l-immedjat.

Fi żmien ta' konsumeriżmu għalhekk ma nagħmlux hażin jekk anke 'sempliment' ġebbla wieqfa

nhalluha tagħmel hija wkoll il-miraklu tal-metamorfożi tas-simboliżmu u permezz tas-simboliżmu nhalluha tagħtina viżjoni aktar shiha u awtentika tar-realtà reali ta' ġo fina.

Huwa forsi dan li nsibu f' din il-poeżija:

Għax għandek inti wkoll il-għanja tiegħek

Hawnhekk, fejn il-megalit griż jieqaf itiegħem l-etern qalb il-ward tax-xemx, sardinell, gremxul jixxemmex...

Hawnhekk fejn il-pal tal-bajtar jintqanzah jiżżerzax mal-hitan xehbiena tas-sejjeħ, u t-tina tfaqqas ruhha fit-tin tagħha ...

Hawnhekk fejn it-tokki ta' tempju qadim għadu jġibrok, is-skiet ikennek bħal omm fi hdanu u x-xgħir debbien jixxiegher.

Stenbah u ieqaf.
Għax taht il-horn tat-trakkijiet,
it-trab ta' barririetek,
il-pass qerried tal-bini,
għandu huwa wkoll il-għanja tiegħu
Hal Kirkop tiegħek.

U ftakar li sabiha l-għanja li tisma',
'ma dik li ma nstemgħetx hi isbah.
Għalhekk, betbut ċkejken doqq.
Mhux wisq għal din widinti,
daqskemm għal ruhi siekta.